

श्री ५ को सरकार

स्वास्थ्य मन्त्रालयको सूचना

नेपाल स्वास्थ्य सेवा (समूह तथा श्रेणी विभाजन, नियुक्ति र बढुवा)

(पहिलो संशोधन) नियमहरू, २०४२

नेपाल स्वास्थ्य सेवा (समूह तथा श्रेणी विभाजन, नियुक्ति र बढुवा) नियमहरू, २०३३ लाई संशोधन गर्न वाञ्छनीय भएकोले,

नेपाल निजामती सेवा ऐन, २०१३ को दफा ७ र ८ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “नेपाल स्वास्थ्य सेवा (समूह तथा श्रेणी विभाजन, नियुक्ति र बढुवा) (पहिलो संशोधन) नियमहरू, २०४२” रहेको छ ।

(२) यी नियमहरू, २०४२ साल वैशाख १ गतेदेखि प्रारम्भ हुनेछन् ।

२. नेपाल स्वास्थ्य सेवा (समूह तथा श्रेणी विभाजन, नियुक्ति र बढुवा) नियमहरू, २०३३ को नियम २ मा संशोधन: नेपाल स्वास्थ्य सेवा (समूह तथा श्रेणी विभाजन, नियुक्ति र बढुवा) नियमहरू, २०३३ (यसपछि “मूल नियमावली” भनिएको) को नियम २ को खण्ड (ख) को सट्टा देहायको खण्ड (ख) राखिएको छ:-

“(ख) “श्रेणी वा श्रेणीको तह” भन्नाले यी नियमबमोजिम गरिएको सेवाको श्रेणी वा श्रेणीको तह सम्झनुपर्छ” ।

३. मूल नियमावलीको नियम ३ मा संशोधन: मूल नियमावलीको नियम ३ को,-

(१) शीर्षकको सट्टा देहायको शीर्षक राखिएको छ:-

“सेवाको श्रेणी वा श्रेणीको तह, समूह र पद”

(२) उप-नियम (१) पछि देहायको उप-नियम (१क) थपिएको छ:-

“(१क) सेवाको प्रथम श्रेणी र द्वितीय श्रेणीमा देहायका तह रहनेछन्:-

(क) प्रथम श्रेणी:-

(१) अतिरिक्त सचिव वा सो सरह

(२) सह-सचिव वा सो सरह

(ख) द्वितीय श्रेणी:-

(१) उप-सचिव वा सो सरह

(२) सहायक सचिव वा सो सरह ।”

(१७)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

(३) उप-नियम (४) लाई हटाई देहायको उप-नियम (४) र (४क) राखिएको छः-

“(४) सेवाको विभिन्न श्रेणी र श्रेणीको तहमा रहने पदको नामहरू अनुसूची १ क मा तोकिएबमोजिम हुनेछ ।

(४क) श्रो ५ को सरकारले नेपाल राजपत्रमा सूचना प्रकाशित गरी अनुसूची १ क मा आवश्यक थपघट गर्न सक्नेछ ।”

४. मूल नियमावलीको नियम ४ मा संशोधनः मूल नियमावलीको नियम ४ को,-

(१) उप-नियम (१) को सट्टा देहायको उप-नियम (१) राखिएको छः-

“(१) सेवा अन्तर्गतको समूह वा उप-समूहमा रिक्त भएको पदको पूर्ति देहायबमोजिम हुनेछः-

(क) विशिष्ट श्रेणीको पद रिक्त भएमा प्रथम श्रेणीका अतिरिक्त सचिव वा सो सरहका कर्मचारीहरूमध्येबाट बढुवाद्वारा,

(ख) प्रथम श्रेणीको अतिरिक्त सचिव वा सो सरहको पद रिक्त भएमा सह-सचिव वा सो सरहका कर्मचारीहरूमध्येबाट बढुवाद्वारा,

(ग) प्रथम श्रेणीको सह-सचिव वा सो सरहको पद रिक्त भएमा उप-सचिव वा सो सरहका कर्मचारीहरूमध्येबाट बढुवाद्वारा,

(घ) द्वितीय श्रेणीको उप-सचिव वा सो सरहको पद रिक्त भएमा सहायक सचिव वा सो सरहका कर्मचारीहरूमध्येबाट बढुवाद्वारा,

(ङ) द्वितीय श्रेणीको सहायक सचिव वा सो सरहको पद रिक्त भएमा तृतीय श्रेणीका कर्मचारीहरूमध्येबाट बढुवाद्वारा,

(च) तृतीय श्रेणीको पद रिक्त भएमा नयाँ नियुक्तिद्वारा वा राजपत्र अनङ्कित प्रथम श्रेणीको पदमा स्थायीरूपले घटीमा पाँच वर्षसम्म अटुट सेवा गरेको कर्मचारीहरूमध्येबाट बढुवाद्वारा ।”

(२) उप-नियम (२) मा रहेको “खण्ड (क), (ख) र (ग) बमोजिम बढुवाद्वारा विशिष्ट श्रेणी, प्रथम श्रेणी वा द्वितीय श्रेणीको” भन्ने शब्दहरूको सट्टा “खण्ड (ग), (घ) र (ङ) बमोजिम” भन्ने शब्दहरू राखिएको छ ।

(३) उप-नियम (२) पछि देहायको उप-नियम (२क) थपिएको छः-

“(२क) उप-नियम (१) खण्ड (क) र (ख) बमोजिम पद पूर्ति गर्दा सेवा अन्तर्गतको जुनसुकै समूह, उप-समूहका कर्मचारीहरूमध्येबाट बढुवाद्वारा गर्न सकिनेछ ।”

(४) उप-नियम (३) मा रहेको “खण्ड (घ)” भन्ने शब्दको सट्टा “खण्ड (च)” भन्ने शब्द राखिएको छ ।

(१८)

आधिकारिकता सुदूरपश्चिम विभागबाट प्रमाणित गरिएपछि मात्र लागु हुनेछ।

५. मूल नियमावलीको नियम ५ मा संशोधन: मूल नियमावलीको नियम ५ को उप-

नियम (६) पछि देहायको उप-नियम (७) थपिएको छ:-

“(७) बढुवाको प्रयोजनको लागि सेवा प्रवेशको निमित्त तोकिएको शैक्षिक योग्यताभन्दा माथिको सम्बन्धित उपाधि श्री ५ को सरकारले समय समयमा नेपाल राजपत्रमा सूचना प्रकाशित गरी तोकिएबमोजिम हुनेछ ।”

अनुसूची १ क

(नियम ३ (४) संग सम्बन्धित)

१. सचिव सरह (राजपत्राङ्कित विशिष्ट श्रेणी)

समय समयमा श्री ५ को सरकारले तोकेका पदनामहरू

२. (क) अतिरिक्त सचिव सरह (राजपत्राङ्कित प्रथम श्रेणी)

सिनियर कन्सल्टेण्ट

समय समयमा श्री ५ को सरकारले तोकेका अन्य पदनामहरू

(ख) सह-सचिव सरहका पदहरू (राजपत्राङ्कित प्रथम श्रेणी)

महानिर्देशक

उप-महानिर्देशक

क्षेत्रीय निर्देशक

मेडिकल सुपरिण्टेण्डेण्ट

वरिष्ठ स्वास्थ्य प्रशासक

कन्सल्टेण्ट

कन्सल्टेण्ट कविराज

कन्सल्टेण्ट जन स्वास्थ्य अधिकृत

कन्सल्टेण्ट स्वास्थ्य शिक्षा अधिकृत

कन्सल्टेण्ट स्यानिटेरियन

कन्सल्टेण्ट होमियोप्याथिक अधिकृत

मेट्रोन

वरिष्ठ नर्सिङ्ग प्रशासक

वरिष्ठ पब्लिक हेल्थ नर्सिङ्ग प्रशासक

समय समयमा श्री ५ को सरकारले तोकेका अन्य पदनामहरू

३. (क) उप-सचिव सरहका पदहरू (राजपत्राङ्कित द्वितीय श्रेणी)

सिनियर रजिष्ट्रार

प्रमुख मेडिकल अफिसर

(१६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सहायक मेट्रोन
सहायक नर्सिङ्ग प्रशासक
सहायक पब्लिक हेल्थ नर्सिङ्ग प्रशासक
प्रमुख स्वास्थ्य शिक्षा अधिकृत
प्रमुख मेडिकल टेक्नोलजिष्ट
प्रमुख स्यानिटेरियन
प्रमुख स्वास्थ्य निरीक्षक
प्रमुख फिजियोथेरापी अधिकृत
प्रमुख कविराज
प्रमुख होमियोप्याथिक अधिकृत
समय समयमा श्री ५ को सरकारले तोकेका अन्य पदनामहरू

(ख) सहायक-सचिव सरहका पदहरू (रा. प. द्वितीय श्रेणी)

रजिष्ट्रार
सिनियर मेडिकल अफिसर
जन स्वास्थ्य अधिकृत
सिनियर सिष्टर
वरिष्ठ पब्लिक हेल्थ नर्सिङ्ग अधिकृत
वरिष्ठ स्वास्थ्य शिक्षा अधिकृत
वरिष्ठ मेडिकल टेक्नोलजिष्ट
वरिष्ठ स्यानिटेरियन
वरिष्ठ स्वास्थ्य निरीक्षक
वरिष्ठ फिजियोथेरापी अधिकृत
वरिष्ठ कविराज
वरिष्ठ होमियोप्याथिक अधिकृत
समय समयमा श्री ५ को सरकारले तोकेका अन्य पदनामहरू

४. शाखा अधिकृत सरह (राजपत्राङ्कित तृतीय श्रेणी)

मेडिकल अफिसर
सिष्टर
पब्लिक हेल्थ नर्सिङ्ग अधिकृत
स्वास्थ्य शिक्षा अधिकृत
मेडिकल टेक्नोलजिष्ट

(२०)